

## DIRETTIVI

## DIRETTIVA TAL-KUMMISSJONI 2008/75/KE

ta' l-24 ta' Lulju 2008

**li temenda d-Direttiva 98/8/KE tal-Parlament Ewropew u tal-Kunsill biex tinkludi d-dijossidu tal-karbonju bhala sustanza attiva fl-Anness I taghha**

(Test b'relevanza ghaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Parlament Ewropew u tal-Kunsill 98/8/KE tas-16 ta' Frar 1998 dwar it-tqeghid fis-suq ta' prodotti bijocidali <sup>(1)</sup>, u b'mod partikolari it-tieni subparagrafu ta' l-Artikolu 16(2) taghha,

Billi:

(1) Ir-Regolament tal-Kummissjoni (KE) Nru 1451/2007 ta' l-4 ta' Diċembru 2007 dwar it-tieni fażi tal-programm ta' hidma ta' għaxar snin imsemmi fl-Artikolu 16(2) tad-Direttiva 98/8/KE tal-Parlament Ewropew u tal-Kunsill rigward it-tqeghid ta' prodotti bijocidali fis-suq <sup>(2)</sup> jistabbilixxi lista ta' sustanzi attivi li għandhom jiġu evalwati bil-għan li jkunu possibbilment inkluzi fl-Anness I, IA jew IB tad-Direttiva 98/8/KE. Din il-lista tinkludi d-dijossidu tal-karbonju.

(2) Skond ir-Regolament (KE) Nru 1451/2007, id-dijossidu tal-karbonju ġie evalwat skond l-Artikolu 11(2) tad-Direttiva 98/8/KE għall-użu fil-prodott tat-tip 14, rodenticidi, kif iddefinit fl-Anness V tad-Direttiva 98/8/KE.

(3) Franza nhatret bhala l-Istat Membru Referent u ressqet ir-rapport ta' l-awtorità kompetenti, flimkien ma' rakkomandazzjoni, lill-Kummissjoni fil-15 ta' Mejju 2006 skond l-Artikolu 14(4) u (6) tar-Regolament (KE) Nru 1451/2007.

(4) Ir-rapport ta' l-awtorità kompetenti ġie analizzat mill-Istati Membri u l-Kummissjoni. Skond l-Artikolu 15(4) tar-Regolament (KE) Nru 1451/2007, is-sejbiet tar-reviżjoni ġew inkorporati, fi hdan il-Kumitat Permanenti dwar il-Prodotti Bijocidi tal-21 ta' Ġunju 2007, fir-rapport ta' valutazzjoni, bi proposta li tinkludi d-dijossidu tal-karbonju fl-Anness IA għad-Direttiva 98/8/KE biex jiġi utilizzat biss f'ċilindri tal-gass lesti għall-użu li jahdmu flimkien ma' tagħmir għall-qbid.

(5) Normalment sustanza attiva mnizzla fl-Anness IA għandha tkun imnizzla fl-Anness I. L-inkluzjoni fl-

Anness I għandha tkopri dak l-użu li għalih il-prodotti huma mistennija li jissodisfaw ir-rekwiżiti ta' l-Artikolu 5 tad-Direttiva 98/8/KE, iżda mhux dawk il-prodotti ta' riskju baxx. Huwa l-każ ta' ċerti prodotti bijocidi użati bhala rodenticidi u li jkollhom id-dijossidu tal-karbonju. Huwa għalhekk xieraq li d-dijossidu tal-karbonju jiġi inkluz fl-Anness I tal-prodott tat-tip 14, sabiex ikun żgurat li fl-Istati Membri kollha l-awtorizzazzjonijiet għall-prodotti bijocidi użati bhala rodenticidi u li fihom id-dijossidu tal-karbonju jistgħu jinghataw, jiġu mmodifikati jew ikkancellati skond l-Artikolu 16(3) tad-Direttiva 98/8/KE.

(6) Ir-rapport ta' valutazzjoni ġie għalhekk immodifikat u vvalutat mill-Kumitat Permanenti dwar il-Prodotti Bijocidi fid-29 ta' Novembru 2007.

(7) L-eżami tad-dijossidu tal-karbonju ma kixef l-ebda kwistjoni jew thassib mhux solvuti li għandhom jiġu ttrattati mill-Kumitat Xjentifiku dwar ir-Riskji għas-Sahħa u l-Ambjent.

(8) L-evalwazzjoni fuq il-livell Komunitarju twettqet għal użu speċifiku wiehed. Barra minn hekk, bi qbil ma' l-Artikolu 8(5) tad-Direttiva, xi informazzjoni ma ntbagħtitx u għalhekk ma ġietx evalwata. Huwa għalhekk xieraq li l-Istati Membri jevalwaw dawk ir-riskji lill-kompartmenti u l-popolazzjonijiet li ma ġewx rappreżentattivament indirizzati fil-valutazzjoni tar-riskju fuq livell Komunitarju u, meta jinghataw l-awtorizzazzjonijiet għall-prodott, jiżguraw li jittiehdu miżuri xierqa jew jiġu imposti kundizzjonijiet speċifiċi sabiex jittaffew ir-riskji identifikati għal livelli aċċettabbli.

(9) Huwa importanti li d-dispożizzjonijiet ta' din id-Direttiva jkunu applikati simultanjament fl-Istati Membri kollha sabiex jiżguraw trattament ugwali tal-prodotti bijocidi fis-suq li fihom is-sustanza attiva dijossidu tal-karbonju u wkoll biex jiffacilitaw l-operat kif suppost tas-suq ġenerali tal-prodotti bijocidi.

<sup>(1)</sup> ĠU L 123, 24.4.1998, p. 1. Id-Direttiva kif emendata l-aħhar bid-Direttiva 2008/31/KE (ĠU L 81, 20.3.2008, p. 57).

<sup>(2)</sup> ĠU L 325, 11.12.2007, p. 3.

- (10) Ghandu jithalla jghaddi perjodu raġonevoli qabel ma sustanza attiva tiġi inkluża fl-Anness I sabiex jippermetti lill-Istati Membri u lill-partijiet interessati jippreparaw ruħhom biex jissodisfaw ir-rekwiżiti l-ġodda involuti u jiżgura li l-applikanti li ppreparaw id-dokumentazzjoni jistgħu jibbenefikaw bis-shih mill-perjodu ta' ghaxar snin ta' protezzjoni tad-dejta, li skond l-Artikolu 12(1)(c)(ii) tad-Direttiva 98/8/KE jibda mid-data ta' l-inklużjoni.
- (11) Wara l-inklużjoni, l-Istati Membri għandhom jinghataw perjodu raġonevoli biex jimplimentaw l-Artikolu 16(3) tad-Direttiva 98/8/KE u partikolarment biex jagħtu, jimmodifikaw jew jikkancellaw l-awtorizzazzjonijiet tal-prodotti bijoċidi fil-prodotti tat-tip 14 li fihom id-dijos-sidu tal-karbonju biex jiżguraw li dawn jikkonformaw mad-Direttiva 98/8/KE.
- (12) Id-Direttiva 98/8/KE għalhekk għandha tiġi emendata kif jixraq.
- (13) Il-miżuri pprovduti f'din id-Direttiva huma f'konformità ma' l-opinjoni tal-Kumitat Permanenti tal-Prodotti Bijoċidali,

ADOTTAT DIN ID-DIRETTIVA:

*Artikolu 1*

L-Anness I tad-Direttiva 98/8/KE huwa emendat kif stipulat fl-Anness ta' din id-Direttiva.

*Artikolu 2*

**Traspożizzjoni**

1. L-Istati Membri għandhom jadottaw u jipubblikaw, sa mhux iktar tard mill-31 ta' Marzu 2009, il-liġijiet, ir-regolamenti

u d-dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom jikkomunikaw minnufih lill-Kummissjoni t-test ta' dawn id-dispożizzjonijiet u t-tabella ta' korrelazzjoni bejn dawn id-dispożizzjonijiet u din id-Direttiva.

Huma għandhom japplikaw dawk id-dispożizzjonijiet mill-1 ta' Novembru 2009.

Meta l-Istati Membri jadottaw dawn id-dispożizzjonijiet, dawn għandu jkun fihom referenza għal din id-Direttiva jew ikunu akkumpanjati b'din ir-referenza meta jiġu ppubblikati uffiċjalment. L-Istati Membri għandhom jistabbilixxu kif għandha ssir tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert b'din id-Direttiva.

*Artikolu 3*

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

*Artikolu 4*

Din id-Direttiva hija indirizzata lill-Istati Membri.

Magħmula fi Brussell, 24 ta' Lulju 2008.

*Għall-Kummissjoni*

Stavros DIMAS

*Membru tal-Kummissjoni*

## ANNEX

L-entrata "Nru 7" li ġeja għandha tiddaħhal fl-Anness I tad-Direttiva 98/8/KE:

Nru:	Isem Komuni	Isem IUPAC Numri ta' identifikazzjoni	Purezza minima tas-sustanza attiva fil-prodott bjoċidi kif jitqiehed fis-suq	Data ta' l-inkluzjoni	Skadenza sa meta għandha tigi ddeterminata l-konformità ma' l-Artikolu 16(3) (hief għall-prodotti li fihom iktar minn sustanza attiva wahda li għalihom l-iskadenza sa meta għandhom jikkon- formaw ma' l-Artikolu 16(3) għandha tkun dik stipolata fl- abhar deċiżjoni minn daww dwar l-inkluzjoni marbuta mas-sustanzi attivi tagħhom)	Skadenza ta' l-inkluz- joni	Tip ta' prodott	Dispożizzjonijiet speċifiċi (*)
"7"	dijossidu tal-karbonju	dijossidu tal-karbonju Nru tal-KE: 204-696-9 Nru tal-CAS: 124-38-9	990 ml/l	l-1 ta' Novembru 2009	il-31 ta' Ottubru 2011	il-31 ta' Ottubru 2019	14	Meta l-applikazzjoni għall-awtorizzazzjoni ta' prodott tkun qed tigi evalwata, skond l-Artikolu 5 u l-Anness VI, l-Istati Membri għandhom jevalwaw, meta rilevanti għall-prodott partikolari, daww ix-xenarji ta' użu u/jew esponiment u/jew popolazzjonijiet li għalihom ma' ġewx indirizzati fil-valutazzjoni fuq livell Komunitarju u li jistgħu jiġu esposti għall-prodott.  Meta tinghata l-awtorizzazzjoni għal prodott, l-Istati Membri għandhom jevalwaw ir-riskji u sussegwentament jiżguraw li jittiehdu miżuri xierqa jew jiġu imposti kundizzjonijiet speċifiċi għat-taffija tar-riskji identifikati.  L-awtorizzazzjoni għal prodott tista' biss tinghata meta l-applikazzjoni turi li r-riskji jistgħu jitnaqqsu għal livelli accettabbli."

(\*) Għall-implimentazzjoni tal-prinċipji komuni ta' l-Anness VI, il-kontenut u l-konklużjonijiet tar-rapporti ta' evalwazzjoni huma disponibbli fuq il-websajt tal-Kummissjoni: <http://ec.europa.eu/comm/environment/biocides/index.htm>